

फंफ-की का किरदार पसंद आएगा बच्चों को : विंदू

बिग बॉस ने चेंज की लाइफ

चंडीगढ़, 7 अप्रैल (हेमा): रेड एंड गोल्डन कलर का गोल्डन कास्ट्यूम, गोल्डन एक्ससरीज तथा बालों के विशेष अंदाज में बिग बॉस-3 के विजेता विंदू दारा सिंह किसी तिलस्मी दुनिया के बाशिंदे नजर आ रहे थे।

आज यहां आयोजित एक संवाददाता सम्मेलन में उन्होंने बताया कि वह पैप्सी के लिए एक ऐड कर रहे हैं, जिसमें वह फंफ-की का किरदार निभा रहे हैं। उन्होंने बताया कि उनके इस कास्ट्यूम को बनाने में डेढ़ माह का समय लगा था, जबकि इसे पहन कर तैयार होने में उन्हें आधे घंटे का समय लगता है। इस कास्ट्यूम को पहल कर वह बैठ नहीं सकते, बल्कि उन्हें शूट के दौरान खड़े रहना होता है या फिर भागना होता है। यह गैटअप जब उनकी बिटिया को बहुत पसंद आया है तो बच्चों को भी उनका किरदार काफी पसंद आया।

बॉलीवुड एवं टी.वी. अभिनेता विंदू अनेक फिल्मों एवं धारावाहिकों में अभिनय कर चुके हैं, लेकिन सफलता एवं शौहरत उन्हें बिग बॉस-3 का विजेता बन कर मिली। वह कहते हैं कि बिग बॉस ने उनकी लाइफ को बिल्कुल ही बदल दिया है तथा अब वह अपने अभिनय कैरियर को लेकर काफी संजीदा हुए हैं।

जल्द ही वह गुडू धनोआ द्वारा निर्देशित फिल्म दि लायन ऑफ पंजाब में नजर आएंगे। विज्ञापनों के बारे में उनका कहना है कि वह केवल उन्हीं प्राडक्ट्स में काम करना चाहते हैं, जिन्हें वह स्वयं भी इस्तेमाल करते हों।

अभिनेता विंदू दारा सिंह अपने विशेष अंदाज में। (कृत्)